

## అరణ్యపర్వము - జ్ఞానప్రథము

### విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।  
భక్తిప్రియాయ దేవేశ భక్తేభ్యః సుఖదాయక ॥

### శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।  
అతీంద్రియం నిత్యముక్తం శ్రీనివాసం భజేనిశమ్ ॥

### శ్రీకృష్ణ ధ్యానమ్

వందే నవఘనశ్యామం పీతకాశేయవాససమ్ ।  
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

### వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।  
శాన్తం జితేంద్రియక్రోధం సశిష్యం ప్రణమామ్యహమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-  
లాండకోటి బ్రహ్మాండనాయకస్య, శ్రీవేంకటేశ్వరస్వామినః,  
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,  
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-  
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,  
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,  
యథాశక్తి, పంచసప్తతితమోధ్యాయాంతర్గత, శ్లోకపారాయణం,  
ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః

అథ సంచసప్తతితమోఽధ్యాయః

బృహదశ్య ఉవాచ

దమయంతీ తు తచ్చుత్వా భృశం శోకపరాయణా ।  
శంకమానా నలం తం వై కేశినీమిదమబ్రవీత్ ॥ 75-1॥

గచ్ఛ కేశిని భూయస్త్వం పరీక్షాం కురు బాహుకే ।  
అబ్రువాణా సమీపస్థా చరితాన్యస్య లక్షయ ॥ 75-2॥

యదా చ కించిత్ కుర్యాత్ స కారణం తత్ర భామిని ।  
తత్ర సంచేష్టమానస్య లక్షయంతీ విచేష్టితమ్ ॥ 75-3॥

న చాస్య ప్రతిబంధేన దేయోఽగ్నిరపి కేశిని ।  
యాచతే న జలం దేయం సర్వథా త్వరమాణయా ॥ 75-4॥

ఏతత్ సర్వం సమీక్ష్యత్వం చరితం మే నివేదయ ।  
నిమిత్తం యత్ త్వయా దృష్టం బాహుకే దైవమానుషమ్ ॥ 75-5॥

యచ్ఛాన్యదపి పశ్యేథాః తచ్ఛాఖ్యేయం త్వయా మమ ।  
దమయంత్యైవముక్తా సా జగామాథ చ కేశిని ॥ 75-6॥

నిశామ్యాథ హయజ్ఞస్య లింగాని పునరాగమత్ ।  
సా తత్ సర్వం యథావృత్తం దమయంత్యై న్యవేదయత్ ।  
నిమిత్తం యత్ తయా దృష్టం బాహుకే దివ్యమానుషమ్ ॥ 75-7॥

కేశిన్యవాచ

దృఢం శుచ్యపచారోఽసౌ న మయా మానుషః క్వచిత్ ।  
దృష్టపూర్వః శ్రుతో వా?పి దమయంతి తథావిధః ॥ 75-8॥

శ్రాస్వమాసాద్య తు ద్వారం నాసౌ వినమతే క్వచిత్ ।  
తం తు దృష్ట్వా యథాసంగమ్ ఉత్పర్పతి యథాసుఖమ్ ॥ 75-9॥

సంకటేఽప్యస్య సుమహద్వివరం జాయతేఽధికం ।  
ఋతుసర్ణస్య చార్థాయ భోజనీయమనేకశః ॥ 75-10॥

ప్రేషితం తత్ర రాజ్ఞా తు మాంసం చైన ప్రభూతవత్ ।  
తస్య ప్రక్షాలనార్థాయ కుంభాస్తత్రోపకల్పితాః ॥ 75-11॥

తే తేనావేక్షితాః కుంభాః పూర్ణా ఏనాభవంస్తతః ।  
తతః ప్రక్షాలనం కృత్వా సమధిశ్రిత్య బాహుకః ॥ 75-12॥

తృణముష్టిం సమాదాయ సవితుస్తం సమాదధత్ ।  
అథ ప్రజ్వలితస్తత్ర సహసా హవ్యనాహనః ॥ 75-13॥

తదద్భుతతమం దృష్ట్వా విస్మితాహమిహోగతా ।  
అన్యచ్ఛ తస్మిన్ సుమహత్ ఆశ్చర్యం లక్షితం మయా ॥ 75-14॥

యదగ్నిమపి సంస్పృశ్య నైవాసౌ దహ్యతే శుభే ।  
ఛందేన చోదకం తస్య వహత్యావర్జితం ద్రుతమ్ ॥ 75-15॥

అతీవ చాన్యత్ సుమహదాశ్చర్యం దృష్టవత్యహమ్ ।  
యత్ స పుష్పోణ్యుసాదాయ హస్తాభ్యాం మమృదే శనైః ॥ 75-16॥

మృద్యమానాని పాణిభ్యాం తేన పుష్పోణి నాన్యథా ।  
భూయ ఏవ సుగంధీని హృపితాని భవంతి హి ।  
ఏతాన్యద్భుతలింగాని దృష్ట్వాహం ద్రుతమాగతా ॥ 75-17॥

బృహదశ్వ ఉవాచ

దమయంతీ తు తచ్ఛ్రుత్వా పుణ్యశ్లోకస్య చేష్టితమ్ ।  
అమన్యత నలం ప్రాప్తం కర్మచేష్టాభిసూచితమ్ ॥ 75-18॥

సా శంకమానా భర్తారం బాహుకం పునరింగితైః ।  
కేశినీం శ్లక్ష్యయా వాచా రుదంతీ పునరబ్రవీత్ ॥ 75-19॥

పునర్గచ్ఛ ప్రమత్తస్య బాహుకస్యోపసంస్కృతమ్ ।  
మహానసాద్ ద్రుతం మాంసమ్ ఆనయ స్వేహ భావిని ॥ ॥75-20॥

సా గత్వా బాహుకస్యాగ్రే తన్మాంసమపకృష్య చ ।  
అత్యుష్ణమేవ త్వరితా తత్క్షత్ ప్రియకారిణీ ॥ ॥75-21॥

దమయంత్యై తతః ప్రాదాత్ కేశినీ కురునందన ।  
సో చితా నలసిద్ధస్య మాంసస్య బహుశః పురా ॥ ॥75-22॥

ప్రాశ్య మత్వా నలం సూతం ప్రాక్రోశద్ భృశదుఃఖితా ।  
వైక్లవ్యం పరమం గత్వా ప్రక్షాల్య చ ముఖం తతః ॥ ॥75-23॥

మిథునం ప్రేషయామాస కేశిన్యా సహ భారత ।  
ఇంద్రసేనాం సహ భ్రాత్రా సనుభిజ్ఞాయ బాహుకః ॥ ॥75-24॥

అభిద్రుత్య తదా రాజా పరిష్వజ్యాంకమానయత్ ।  
బాహుకస్తు సమాసాద్య సుతౌ సురసుతోపమౌ ॥ ॥75-25॥

భృశం దుఃఖపరీతాత్మా సుస్వరం ప్రరురోద హ ।  
నైషధో దర్శయిత్వా తు వికారమసకృత్ తదా ।

ఉత్పృజ్య సహసా పుత్రౌ కేశినీమిదమబ్రవీత్ ॥ ॥75-26॥

ఇదం చ సదృశం భద్రే మిథునం మను పుత్రయోః ।  
అతో దృష్ట్వైవ సహసా బాష్పముత్పృష్టవానహమ్ ॥ ॥75-27॥

బహుశః సంపతంతీం త్వాం జనః శంకేత దోషతః ।  
వయంచ దేశాతిథయః గచ్ఛ భద్రే యథాసుఖమ్ ॥ ॥75-28॥

ఇతి శ్రీమన్మహాభారతే వనపర్వణి నలోపాఖ్యానపర్వణి  
కన్యాపుత్రదర్శనే పంచసప్తతితమోఽధ్యాయః ॥75॥



# శ్రీవేంకటేశ్వరస్వామివారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

